



ST. XAVIER'S COLLEGE (AUTONOMOUS) PALAYAMKOTTAI - 627 002

(Recognized as "College with Potential for Excellence" by UGC &
Accredited by NAAC at A++ Grade with a CGPA of 3.66 out of

ALUMNI ASSOCIATION

2021-2022

உலக நீரழிவு தினம் 16.11.2021 செவ்வாய்கிழமை அன்று அருட்தந்தை கௌசானல் அரங்கில் காலை 11 மணியளவில் நடைபெற்றது. இறைவணக்கத்துடன் தொடங்கிய இவ்விழாவில் திரு. ஆ. அழகிய நம்பி வரவேற்புரை நிகழ்த்தினார். அதிபர் தந்தை அவர்கள் சிறப்பு விருந்தினரை கௌரவித்தார். இந்நிகழ்வில் சிறப்பு விருந்தினராக மருத்துவர் முகம்மது பைசில் M.B.B.S கலந்து கொண்டு சிறப்புரையாற்றினார். தொடர்ந்து மன்றத்தின் பொருளாளர் முனைவர் பா. செண்பகராஜ் நன்றி கூறினார். நிகழ்ச்சிகளை மன்றத்தின் செயலர் முனைவர் சார்லட் ரோஸ்மேரி விஜயா தொகுத்து வழங்கினார். இந்நிகழ்வின் தொடர்ச்சியாக இலவசமாக இரத்தத்தில் சர்க்கரை அளவு, இரத்த அழுத்தம், நாடித்துடிப்பு கண்டறிதல் ஆகியவை பலரும் பயன் பெறும் வகையில் நடைபெற்றது.



16.12.21 அன்று யு.ருசுப்பிமணியம் நினைவாக அறக்கட்டளை சொற்பொழிவு நடைபெற்றது. பேரா. ஜோசப் இருதயசேவியர் வரவேற்புரை நல்கினார். மன்றத்தின் இயக்குநர் அருள்பணி அல்போன்ஸ் மாணிக்கம் சே.ச அவர்களும், முதல்வர் அருள்பணி மரியதாஸ் சே.ச அவர்களும் கலந்துகொண்டனர். சிறப்புச் சொற்பொழிவாளராக மதுரை மடோனா கல்லூரி முதல்வர் பேரா. S.V.L மைக்கேல் அவர்கள் சிறப்பு விருந்தினராக கலந்து கொண்டு சிறப்புரையாற்றினார். துணைத் தலைவர் பேரா. புா. வளனரசு நன்றி கூற விழா இனிதே நிறைவு பெற்றது.

ஆண்டு தோறும் கிறிஸ்து பிறப்பு, புத்தாண்டு, பொங்கல் விழாவைச் சிறப்பிக்கும் வகையில் முதியோர் இல்லம் அல்லது பெற்றோர்கள் இல்லாத குழந்தைகளின் காப்பகங்களில் கொண்டாடுவது நம் வழக்கமாக உள்ளது. இவ்வாண்டு குளிர் அதிகமாக இருந்ததால் இந்நிகழ்வை சற்று மாறுபாடாக ஏழை எளியவர்களை நகரத்தின் தெருவீதிகளில் நேரில் சந்தித்து

அவர்களுக்குக் குளிரைத் தாங்குகின்ற போர்வைகள் 50 பேருக்கு வழங்கப்பட்டன. தொடர்ந்து மூன்று நாட்களாக டிசம்பர் 25, 26 மற்றும் 28 ஆகிய தேதிகளில் உறுப்பினர்கள் நேரில் சென்று அவர் தம் துயர் தீர்க்க வழங்கியதோடு அவர்களுக்கு இனிப்பும் வழங்கினார். இந்நிகழ்வில் இயக்குநர் அருட்தந்தை அல்போன்ஸ் மாணிக்கம் சே.ச அவர்கள்,



துணைத்தலைவர் B. T சிதம்பரம், பேரா. ஜோசப் இருதயசேவியர், பொருளாளர் முனைவர் பா. செண்பகராஜ், செயலர் முனைவர் சார்லட் ரோஸ்மேரி விஜயா, திரு. சீதாராமன் மற்றும் அலுவலக உதவியாளர் திரு. பிரவீன், செல்வன் அருண்குமார் ஆகியோரும் கலந்துகொண்டனர்.

26.01.2021 அன்று நம் முன்னாள் மாணவர் மன்றத்தின் பொதுக்குழுமாலை 4.00 மணியளவில் நடைபெற்றது. நீதியரசர் டேவிட் கிறிஸ்டியன் தலைமை ஏற்றார். இந்நிகழ்வில் அதிபர் தந்தை அருட்பணி ஹென்றி ஜெரோம் சே.ச, இயக்குநர் அருட்பணி அல்போன்ஸ் மாணிக்கம் சே.ச, செயலர் முனைவர் சார்லட் ரோஸ்மேரி விஜயா மற்றும் செயற்குழு உறுப்பினர்களும் பொதுக்குழு உறுப்பினர்களும் கலந்துகொண்டனர்.

26.01.2021 அன்று குடும்ப விழா நடைபெற்றது. பல்வேறு விளையாட்டுப் போட்டிகள் குடும்பத்தினருக்காக நடத்தப்பட்டது. குழந்தைகள் இப்போட்டிகளில் கலந்து மகிழ்ந்தது சிறப்பாகும். இந்நிகழ்வில் சிறப்பு விருந்தினராக பாளை மறைமாவட்ட ஆயர் மேதகு அந்தோணிசாமி சவரிமுத்து அவர்கள் கலந்துகொண்டு சிறப்புரையாற்றி, நல்லாசீர் வழங்கினார்கள். கலைமனைகளின் அதிபர், செயலர், முதல்வர் ஆகியோர் இந்நிகழ்வில் கலந்துகொண்டு சிறப்பித்தனர். நம் மன்றத்தின் தீவிர செயற்குழு உறுப்பினர் திருபாலசுப்பிரமணியம் அவர்களுக்கும் மருத்துவர் சிவசங்கரி அவர்களுக்கும் அவர்கள் ஆற்றியபணிகளுக்காகச் சாதனையாளர் விருதுவழங்கப்பட்டது. பொன்னாடையுடன் கேடயமும் தந்து சிறப்பிக்கப்பட்டனர்.

02.02.2021 அன்று செயற்குழு கூட்டம் நடைபெற்றது. இயக்குநர் தந்தை புதிதாகத் தேர்ந்தெடுக்கப்பட்ட செயற்குழு உறுப்பினர்களை வாழ்த்தி வரவேற்றார். இனி எல்லாச் செவ்வாய் கிழமைகளிலும் காலை 11.00 மணிக்கு செயற்குழு கூட்டம் நடத்த முடிவு செய்யப்பட்டது.

09.04.2021 அன்று காலை 10.30 மணியளவில் நடைபெற்ற செயற்குழு கூட்டத்தில் புதிதாகத் தேர்ந்தெடுக்கப்பட்ட உறுப்பினர்கள் மற்றும் ஏற்கனவே அனுமதிக்கப்பட்ட வேலைகளுக்கான பின்னேற்பும் குறித்து கலந்து ஆலோசிக்கப்பட்டது.

நம் மன்றத்தின் தலைவர்களாக செயலாற்றிய சென்னை உயர்நீதிமன்ற முன்னாள் நீதியரசர் டேவிட் கிறிஸ்டியன் 02.11.2021 அன்றும் மற்றும் முத்தவழக்கறிஞர் திரு. அழகியநம்பி 21.01.2022 அன்று இயற்கை எய்தினார்கள். இவ்விருவரின் இழப்பு நம் மன்றத்துக்குக் குடி செய்ய இயலாத இழப்பாகும்.

12.03.2022 அன்று நம் முன்னாள் மன்றத் தலைவர்களான வழக்கறிஞர் ஆ. அழகியநம்பி, நீதியரசர் டேவிட் கிறிஸ்டியன் ஆகியோருக்கான நினைவேந்தல் நிகழ்ச்சி திருந்தந்தை பிரான்சிஸ் அரங்கத்தில் நடைபெற்றது. இந்நிகழ்வில் அதிபர் அருட்பணி ஹென்றி ஜெரோம் சே.ச., முதல்வர் அருட்பணி மரியதாஸ் சே.ச, முன்னாள் மன்றத் தலைவர்கள் இருவரும் மன்றத்திற்கு ஆற்றிய பணிகளை நினைவு கூர்ந்தனர். தொடர்ந்து துணைத்தலைவர் வழக்கறிஞர் திருடி. வசிதம்பரம், முன்னாள் நாடாளுமன்ற உறுப்பினர் திருமதி விஜிலா சத்தியானாத், வழக்கறிஞர் சங்கத்தலைவர் திரு சூரியசிவநாராயணன் ஆகியோர் இருவர் ஆற்றிய பணிகள் குறித்து உணர்வுப் பூர்வமாகப் பகிர்ந்தனர். பின் இருவர் குடும்பத்தினர் சார்பாக திரு. அழகிய நம்பி அவர்களின் மகள் சென்னை உயர்நீதிமன்றவழக்கறிஞர் சுசிலா அவர்களும், திரு. டேவிட் கிறிஸ்டியன் அவர்களின் மகள் நீதிபதி ஆகியோரும் பேசினர். பின்னர் இயக்குநர் தந்தை அருட்பணி அல்போன்ஸ் மாணிக்கம் சே.ச அவர்கள் இரங்கல் செய்தியினை வழங்கினார். அனைவரும் இருநிமிடம் மௌன அஞ்சலி செலுத்தினர். தொடர்ந்து கூட்டத்தில் கலந்து கொண்ட அனைவரும் மலர் அஞ்சலி செலுத்தினர்.

16.03.2022 அன்று நடைபெற்ற செயற்குழக் கூட்டத்தில் குடும்பவிழாவைக் கொண்டாடுவது குறித்து கருத்துக்கள் பகிரப்பட்டன. சாதனையாளர்களாக இவ்வாண்டியாரைத் தேர்ந்தெடுப்பது என்பது குறித்தும் விவாதிக்கப்பட்டது. மருத்துவர் அருணாச்சலம் முத்தையா மற்றும் திரு. ஆ.அந்தோணிராஜா அவர்களின் பெயர்கள் முடிவுசெய்யப்பட்டன. மருத்துவ ஆலோசகராக எந்தவித எதிர்ப்பார்ப்புமின்றி பணியாற்றி வரும் மருத்துவர் அய்யனார் அவர்களையும், பணிநிறைவு பெறும் ஆசிரியர் மற்றும் ஆசிரியரல்லாப் பணியாளர்களையும் பாராட்ட முடிவு செய்யப்பட்டது. ஆயுள்வநச ஊநாநஉமரி தவிர மற்ற நபர்கள் ஒவ்வொருவருக்கும் இரத்த அழுத்தம் (BP) மற்றும் நாடித்துடிப்பு (Pulse) பரிசோதிப்பதற்கு ரூ. 10 வசூலிக்க தீர்மானம் எடுக்கப்பட்டது.

நம் மன்றத்தின் சார்பாக சர்க்கரை நோய் மற்றும் புதிய தொற்று நோயான கொரோனாவை வெல்வது குறித்து நூல் ஒன்று உருவாக்கப்பட்டுள்ளது. இந்நூல் உருவாக முயற்சிசெய்து உழைத்த மருத்துவர் அய்யனார் அவர்களுக்கு நன்றி. நோயாளிகளுக்கும் முதியோர்களுக்கும் பயன்தரும் வகையில் இந்நூல் உருவாக்கப்பட்டுள்ளது என்பது குறிப்பிடத்தக்கது.

விரைவில் நம் நோய்காண் மையத்தின் வளர்ச்சியாக தசை இயக்கப் பயிற்சிமையம் (physiotherapy) தொடங்க பரிசீலனை செய்யப்பட்டுவருகிறது. இடம் மற்றும் பொருளாதார உதவி கிடைத்தவுடன் விரைவில் செயல்படுத்தப்படும்.

